

25 جون 2018

ٹائلر شاو (Tyler Shaw) اور کینیڈا کی موسیقی کے افق کا درخشاں ستارہ ٹوم کوچرین بمعہ ریڈ رائیڈر جو سٹی کی کینیڈا ڈے کی تقریبات میں اسٹیج پر چھائیں گے

برامپٹن، آن - بروز اتوار، مورخہ 1 جولائی کو چنگواکوسی پارک میں کینیڈا ڈے کی خوشیاں منانے میں سٹی آف برامپٹن کے ساتھ شامل ہو جائیں۔

دوپہر تا رات 10 بجے تک جاری رہنے والے دلکش تفریحی پروگرام میں شام 7:15 پر پلاٹینم سیلنگ آرٹسٹ، پروڈیوسر اور اداکار ٹائلر شاو کے فن کے مظاہروں سے لطف اٹھائیں، جس کے بعد شام 8:30 پر کینیڈا ڈے کی موسیقی کی دنیا کے بے تاج بادشاہ ٹوم کوچرین بمعہ ریڈ رائیڈر اپنے مداحوں کے سامنے اسٹیج پر جلوہ گر ہوں گے اور اپنے فن کا شاندار مظاہرہ کریں گے۔

ٹیبلوس، TD، ٹم ہارٹن، RBC، برامپٹن آٹو مال اور برامیلیہ سٹی سنٹر کے تعاون سے منعقد ہونے والی اس تقریب میں موجود ہر عمر کے شائقین خواتین و حضرات کے لیے مفت دلچسپ سرگرمیاں دستیاب ہوں گی، بشمول کمیونٹی اسٹیج پر فیملی پرفارمنس اور بچوں کے لیے رنگا رنگ تفریحی سرگرمیاں۔ فروخت کنندگان کے اسٹالوں پر کینیڈا ڈے کے حوالے سے یادگار تحائف، دستکاروں کے فن پارے، کمیونٹی آرٹ پروجیکٹ کے فن پارے اور کھانے پینے کی مزیدار اشیاء دستیاب ہوں گی۔ ایک نہایت معمولی فیس پر بچوں کے لیے انفلٹیڈ ایبل کڈز زون بھی دستیاب ہو گا!

اسپلیش پیڈ اور پیٹنگ زُو کا دورہ کریں، منی گالف کا ایک چکر لگائیں یا پورا دن پرسکون پیڈل بوٹ کی سواری کا لطف اٹھاتے رہیں۔

کمیونٹی اسٹیج پر دن 2:30 پر افتتاح کی باضابطہ تقریب میں میئر لنڈا جیفری اور کونسل اراکین کے ساتھ شریک ہو جائیں، جس کے بعد کپ کیس کے ساتھ لطف اندوز ہونے کا موقع ہو گا۔

پارٹی کا اختتام رات 10 بجے ایک شاندار آتش بازی کے مظاہرہ کے ساتھ ہو گا جو کینیڈا کی 151 ویں سالگرہ کے موقع کی مناسبت سے منعقد کی جائے گی۔

چنگواکوسی پارک 9050 برامیلیہ روڈ پر واقع ہے۔ پارکنگ انتہائی محدود ہے۔ رہائشیوں کی حوصلہ افزائی کی جاتی ہے کہ وہ برامپٹن ٹرانزٹ کی جانب سے چلائی جانے والی فری سٹل سروس کا فائدہ اٹھائیں۔ سٹل درج ذیل مقامات سے چلائی جائے گی:

- ماؤنٹ پلیزنٹ GO اسٹیشن
- ٹرینٹی کامن ٹرمینل
- گور میڈوز کمیونٹی سینٹر
- شیریڈن کالج

برائے مہربانی نوٹ کریں:

- گرد و نواح کی سڑکوں پر ٹریفک پورا دن بند رہے گی
- پروگرام اور فنکار بغیر اطلاع کے تبدیل ہو سکتے ہیں
- آتش بازی کا انحصار موسم کی صورت حال پر ہو گا

مزید معلومات، بشمول تقریبات کی تفصیلی فہرست کے لیے www.brampton.ca/events ملاحظہ کریں یا 311 پر کال کریں۔

اقتباس:

"برامپٹن میں کینیڈا ڈے کی تقریبات میں ہر سال ہونے والے اضافے پر مجھے فخر ہے، جس میں پورے GTA سے لوگ شوق سے تشریف لاتے ہیں۔ مقامی اور بین الاقوامی تفریحی سرگرمیوں کے ایک عظیم سلسلے، دلچسپ سرگرمیوں اور آتش بازی کے دلکش مظاہروں کے ساتھ اس سال کی تقریب سے قوی امید ہے کہ یہ تمام لوگوں کی دلچسپی کی واحد تقریب ہو گی۔ ہماری قوم کی محرک ثقافت اور تنوع کو منانے میں ہمارے ساتھ شامل ہو جائیں اور کینیڈا کی 151 ویں سالگرہ کو ہمیشہ کے لیے یادگار بنائیں۔"

- میئر لنڈا جیفری

**کچھ فنکاروں کے متعلق:
ٹائلر شاو**

ٹائلر شاو ایک پلاٹینم سیلنگ فنکار، پروڈیوسر اور اداکار ہے۔ چائنیز - کینیڈین نے 2012 میں چوٹی کے گانے "کس گڈ نائٹ" کو ریلیز کیا اور اس دلکش ٹریک نے دیکھتے ہی دیکھتے پلاٹینم سیلز کی حد کو چھو لیا۔ 2014 میں ٹائلر نے JUNO ایوارڈ جیتا اور اس کو 'بریک تھرو آرٹسٹ آف دی ایئر' کے لیے منتخب کر لیا گیا۔ اس کے بعد اس نے 2015 میں ریلیز ہونے والی اپنی البم میں سے اپنے مستند گولڈ ٹریکس "ہاؤس آف کارڈز" اور "وگڈ" کو ریلیز کیا ہے۔

ٹائلر نے متعدد عظیم فنکاروں کے ساتھ اپنے فن کے جوہر دکھائے مثلاً شان مینڈیز اور ایلشیا کارا کے علاوہ سیلینا گومز کے ساتھ بھی فن کے مظاہرے کیے۔ متعدد صلاحیتوں کے مالک اس فنکار نے حال میں اپنی اداکاری کے جوہر بھی دکھائے ہیں اور 2017 کے موسم بہار میں ریلیز ہونے والی فیچر فلم 'دی میننگ آف لائف' میں مرکزی کردار ادا کیا ہے۔ ٹائلر کی انتہائی متوقع سوفومور البم کا پہلا سنگل سلسلہ "کاشیس" بھی اب دستیاب ہے۔

ٹوم کوچرین

70 کی دہائی کے اوائل میں سُرور کے بادشاہ ٹوم کوچرین نے جب بطور گلوکار / گانا نویس اپنے فن کے جوہر دکھانا شروع کیے، تو یورک ولے کے منظر میں ان کے دیے گئے سُرور نے ٹورانٹو کے کافی ہاؤسز میں خوب دھوم مچائی اور 1991 میں اپنی ہر دلچیز اور چوٹی کی سیریز 'لائف از ا ہائی وے'، جو اس سال اپنی 25 ویں سالگرہ منا رہی ہے! کے ساتھ ان کی ایک اور دھماکہ دار البم 'میڈ میڈ ورلڈ' نے بین الاقوامی سطح پر اپنی عظیم کامیابیوں کا خوب لوہا منوایا (دنیا بھر میں 3 ملین یونٹس سے زیادہ اور اندرون ملک نایاب ڈائمنڈ سیلز حاصل کرنے کا اعزاز حاصل کیا)، جس سے ٹوم جو ایک مہم جو راکرز ہیں کے لیے ریڈ رائیڈر کی کامیابیوں میں وہ ایک محرک ثابت ہوئے۔ اپنی دیگر ریکارڈنگز کے ساتھ مشترکہ طور پر انہوں نے دنیا بھر میں 6 ملین سے زیادہ کی فرخت کی ہے۔ اپنے اس طویل اور شاندار سفر کے دوران جو اب 40 سال سے زیادہ عرصہ پر محیط ہے، ان کی فرینکلین مہم کو ان کے دیگر عظیم سلسلوں لیہن لیک اور مینٹوبا سے زیادہ وسعت اور پذیرائی نصیب ہوئی۔

کوچہ بہ کوچہ اپنی شاندار کارکردگی کے جھنڈے گاڑنے کے علاوہ انسانی ہمدردی کی بنیادوں پر کام کرنے والی مختلف تنظیموں کے توسط سے انسانی خدمت کے اپنے عظیم کارناموں کی بناء پر کینیڈا کے باسیوں کے دلوں میں گہر بنانے کے ساتھ ساتھ ٹوم نے اعلیٰ درجے کے مواد ('میڈ میڈ ورلڈ' کے بعد 5 مزید نئی ریکارڈنگز اور کئی سنگل ریلیز) کی تخلیق کا اپنا کام بھی جاری رکھا ہوا ہے۔ آرڈر آف کینیڈا ریسپینڈنٹ کے ایک افسر اور کینیڈا کے میوزک ہال آف فیم کے نامزد شدہ ہونے کے علاوہ کوچرین نے 8 عدد JUNO ایوارڈز اور انڈسٹری کے دیگر کئی عالیشان اعزازات بھی حاصل کر رکھے ہیں، بشمول 2013 ایلن واٹرز بیومینٹیرین ایوارڈ اور ایک گرامے نامزدگی بھی حاصل کی ہے۔

-30-

برامپٹن بڑا سوچ رہا ہے۔ ہم تیز توجہ کے ساتھ مستقبل کے لیے تیار ایک تنظیم ہیں۔ ہم جانتے ہیں کہ ہماری کمیونٹی کی بڑھوتری، نوجوانی اور تنوع ہمیں سب سے علیحدہ کرتی ہیں۔ ہم کینیڈا کے انویشن سپر کوریڈور کے مرکز میں موجود ہیں، جو سرمایہ کاری کی حوصلہ افزائی کرتا ہے اور ہماری عالمی کامیابی کو بڑھاتا ہے۔ ہم متنوع اربن سینٹرز تعمیر کر رہے ہیں، جو یہاں رہنے اور کام کرنے والے لوگوں کے لیے مواقع اور ان میں فخر کا جذبہ پیدا کرتے ہیں۔ ہم برامپٹن کو ایک ایسے مربوط شہر بنانے کی جانب آگے بڑھا رہے ہیں، جو جدت پسند، جڑا ہوا اور نڈر ہو۔ ہمیں ٹویٹر اور فیس بک پر فالو کریں۔ مزید جاننے کے لیے www.brampton.ca ملاحظہ فرمائیں۔